



जल गंगा अभियान से पर्यावरण सुरक्षा : मालवीय

उज्जैन। चिन्तामण जवासिया सेक्टर क्रमांक 1 के आदर्श ग्राम बामोरा में मप्र जन अभियान परिषद के जल गंगा अभियान के तहत ग्राम सभा एवं बावड़ी स्वच्छता श्रमदान अभियान का आयोजन सम्पन्न हुआ। जिसमें उत्साह पूर्वक ग्राम प्रस्फुटन समिति तथा नवांकुर श्रीम गुरुकुल सहित ग्राम वासियों ने सहभागिता की। कार्यक्रम में मुख्य अतिथि के रूप में संभाग समन्वयक शिव मालवीय, विकास खंड समन्वयक अरुण व्यास का मार्गदर्शन प्राप्त हुआ।



जल संरक्षण के लिए प्रयास करना आवश्यक है। विकासखंड समन्वयक अरुण व्यास ने जन जागरूकता से भू-जल स्तर बढ़ाने हेतु मार्गदर्शन दिया। आपने आपसी सहभागिता एवं सामूहिकता से

जल संरक्षण के लिए सामाजिक प्रयास करने का आह्वान किया। ग्राम सभा की समाप्ति पर ग्राम बामोरा में

जल संरक्षण के लिए प्रयास करना आवश्यक है। विकासखंड समन्वयक अरुण व्यास ने जन जागरूकता से भू-जल स्तर बढ़ाने हेतु मार्गदर्शन दिया। आपने आपसी सहभागिता एवं सामूहिकता से

प्राचीन बावड़ी में स्वच्छता अभियान एवं श्रमदान कार्यक्रम संपन्न हुआ। जिसमें सभी उपस्थित जनों ने उत्साह पूर्वक भाग लिया एवं बावड़ी में स्वच्छता कार्य संपन्न किया। श्रमदान कार्यक्रम में विकासखंड के चिन्तामण जवासिया सेक्टर क्रमांक 1 में नवांकुर गुरुकुल सहित सामाजिक संस्थाओं एवं कार्यकर्ताओं ने बड़ी संख्या में भाग लिया। उद्यमिता गुरु डॉ. शीतल कुमार ने सभी ग्राम जनों से जल संरक्षण के लिए अपील की। कार्यक्रम में ग्राम प्रस्फुटन समिति अध्यक्ष सुनील शर्मा, सचिव करण चौधरी, सुनील चांदने, भरत ठाकुर, इंद्र चांदने, अखिलेश कुमारिया, लखन बनिया, वरिष्ठ सदस्य शिव नारायण अग्रवाल, कमल किशोर जाट ने सक्रिय सहभागिता की। संचालन डॉ. शीतल कुमार शर्मा ने किया।

तराना किराना व्यापारी संघ की कार्यकारिणी का विस्तार



तराना। नगर के किराना व्यापारी संघ द्वारा स्थानीय हनुमान टेकरि पर एक विशेष बैठक का आयोजन किया गया। बैठक की अध्यक्षता व्यापारी संघ अध्यक्ष श्री आनंद जी पेलोड द्वारा की गई। कार्यक्रम की शुरुआत सभी व्यापारियों द्वारा सामूहिक रूप से हनुमान चालीसा पाठ के साथ हुई, जिससे वातावरण भक्तिमय एवं उत्साहपूर्ण बना। बैठक में व्यापार से जुड़े

विभिन्न महत्वपूर्ण विषयों पर विस्तृत चर्चा की गई तथा सर्वसम्मति से व्यापारी संघ की कार्यकारिणी का विस्तार किया गया। नई कार्यकारिणी में उपाध्यक्ष पद पर सौरभ वाजपेयी एवं गोपाल बोडाना, सह सचिव पद पर संतोष परमार, कोषाध्यक्ष पद पर सचिन पाटीदार तथा मीडिया प्रभारी पद पर राजीव कानडी एवं प्रकाश राठौड़ को जिम्मेदारी सौंपी गई। इसके अतिरिक्त

कार्यकारिणी सदस्य के रूप में मुकुंद जाजू, विजय जोशी, दीपक पाटीदार, सौरभ बंसल, गजेंद्र राठौड़, राम बलदेव, लक्की मकोडिया एवं प्रवीण सोलंकी को मनोनीत किया गया। बैठक की जानकारी संघ सचिव यश कालरा ने प्रदान की। सभी व्यापारियों ने नवगठित कार्यकारिणी को शुभकामनाएं देते हुए संगठन को और अधिक मजबूत एवं सक्रिय बनाने का संकल्प लिया।

एक नजर में

अभिषेक पूजन के साथ शनि मंदिर पर देर रात तक चला भंडारा

घट्टिया। उज्जैन-आगर रोड पर गैस प्लांट के पास स्थित शनि मंदिर पर शनिवार को शनिचरी अमावस्या और शनि जयंती पर शनिदेव सेवा समिति गैस प्लांट के तत्वाधान में सुबह से ही अभिषेक पूजन श्रृंगार के साथ दोपहर से देर शाम तक भंडारे का आयोजन किया गया। उज्जैन क्षिपा नदी से स्नान कर निकलने वाले यात्रियों सहित आसपास के गांव के ग्रामीणों ने भी दर्शन लाभ लेकर भंडारे में प्रसाद ग्रहण किया। सुबह से ही मंदिर पर तेज चढ़ाने सहित शनि देव के निमित्त दान की सामग्री चढ़ाने वालों की भारी भीड़ रही। साथ ही संगीतमय सुन्दर कांड का आयोजन भी किया गया। शनिदेव सेवा समिति अध्यक्ष बाबूलाल राणा, सचिव विजेंद्र सिंह कुशवाहा, कोषाध्यक्ष विक्रमसिंह चौहान, सुभाष मेहता, सौदानसिंह हिरावत, आत्माराम चौहान, जितेंद्रसिंह चौहान, मुकेश कदम सहित गैस प्लांट टक आपरेटर उपस्थित थे।



जिला केमिस्ट एसोसिएशन ने किया जैन का स्वागत

घट्टिया। मप्र फार्मसी कार्डिनल के पूर्व अध्यक्ष व वर्तमान में मप्र गृहनिर्माण एवं अधोसंरचना विकास मंडल के अध्यक्ष मनोनीत होने पर ओम जैन का उज्जैन जिला केमिस्ट एंड ड्रुगिस्ट एसोसिएशन उज्जैन द्वारा स्वागत सम्मान किया गया। महाकाल परिसर में शुक्रवार शाम आयोजित सम्मान समारोह में सम्पूर्ण जिले से आए मेडिकल संचालकों ने जैन का स्वागत किया।

कार्यक्रम में मप्र केमिस्ट एंड ड्रुगिस्ट एसोसिएशन के प्रदेशाध्यक्ष गोतमचंद्र धींग, जिला अध्यक्ष राधेश्याम त्रिपाठी, सचिव मनोज दुग्गड, कर्मेंद्र नामदेव, राकेश बोबल, संजय जैन, राजेंद्र झालानी, राजू मोटवानी, घट्टिया तहसील प्रतिनिधि संतोष जैन, अनुनय काबरा, चित्रांशु काबरा, डॉ. चैर्नसिंह



चौधरी, डॉ. कृष्णपाल सिंह, डॉ. जितेंद्र जेठवानी, मनोज शर्मा, भारत सिंह, अशोक सिंह सहित जिले के

मेडिकल संचालक उपस्थित थे। जैन को पुष्पमाला पहनाकर सम्मान पत्र भेंट किया गया। साथ ही जिला

केमिस्ट एंड ड्रुगिस्ट एसोसिएशन संरक्षक ओम बियानी का भी स्वागत किया गया।

शनिचरी अमावस्या पर बालाजी का आकर्षक चोला श्रृंगार

घट्टिया। शनिचरी अमावस्या पर शनिवार को अतिप्राचीन लवछेड़ी हनुमान मंदिर पर बालाजी का आकर्षक चोला श्रृंगार किया गया। अमावस्या पर दिनभर दर्शनार्थियों की भारी भीड़ रही।



डॉ. अंचित स्वर्णकार प्रदेश सचिव मनोनीत

बड़नगर। राष्ट्रीय कलमकार मंच की बैठक इंदौर रानी सराय परिसर में संपन्न हुई। बैठक में वर्षभर आयोजित मंच की साहित्यिक गतिविधियों पर चर्चा की गयी, तत्पश्चात राष्ट्रीय कलमकार मंच की प्रादेशिक कार्यकारिणी की घोषणा की गयी। जिसमें प्रदेश सचिव पद पर डॉ. अंचित स्वर्णकार को मनोनीत किया। डॉ. स्वर्णकार मूल रूप से बड़नगर निवासी हैं। बैठक की अध्यक्षता साहित्यकार एवं कवि डॉ. पंकज विरमातल ने करते हुए मंच के सदस्यों को संबोधित किया और कहा की मंच की गतिविधियों को राष्ट्रीय स्तर से अंतरराष्ट्रीय स्तर तक ले जाएंगे। संज्ञोक्त कवि सत्येन वर्मा सत्येन ने कलमकार मंच की गतिविधियों की सम्पूर्ण जानकारी दी तथा सभी का आभार माना। डॉ. स्वर्णकार ने कहा मेरा सर्वस्व साहित्य को समर्पित है। इस अवसर पर साहित्यकार दिनेश तिवारी, सुरेश माहेश्वरी शिवम, डॉ. प्रेमचंद द्विवेदी, कवयित्री रेखा राठौड़, सुनीता भाटी आदि ने हर्ष व्यक्त कर के उज्जवल भविष्य की कामना की है।



आकाशवाणी से प्रसारित होगा पत्रकार श्रीवास्तव का संबोधन

बड़नगर। पत्रकारिता के क्षेत्र में अपनी लेखनी से समाज को नई दिशा देने वाले बड़नगर के गौरव और वरिष्ठ पत्रकार सुरेंद्र श्रीवास्तव लाला अब आकाशवाणी के माध्यम से श्रोताओं से रूबरू होंगे। आगामी 24 मई को आकाशवाणी के इंदौर केंद्र से प्रसारित होने वाले प्रतिष्ठित कार्यक्रम ग्राम लक्ष्मी में वे मुख्य वक्ता के रूप में अपने विचार साझा करेंगे। सायं 7.30 बजे प्रसारित होने वाले इस विशेष कार्यक्रम में लाला जी देश के तीन प्रमुख स्तंभों किसान, सैनिक और मातृशक्ति पर केंद्रित अपना उद्बोधन देंगे। इन विषयों पर उनके गहरे अनुभव और सामाजिक दृष्टिकोण का लाभ प्रदेश भर के श्रोताओं को प्राप्त होगा। ज्ञात रहे कि सुरेंद्र श्रीवास्तव बड़नगर के एक प्रतिष्ठित पत्रकार रहे हैं। दशकों तक उन्होंने अपनी धारदार लेखनी से न केवल नगर की समस्याओं को उजागर किया, बल्कि समाज के निर्माण और जन-जागरण में भी सक्रिय भूमिका निभाई है। वर्तमान में वे इंदौर में निवास कर रहे हैं, लेकिन क्षेत्र की माटी से उनका जुड़ाव आज भी अटूट है। वे आज भी विभिन्न सामाजिक और धार्मिक कार्यक्रमों में अपनी उपस्थिति और मार्गदर्शन के माध्यम से निरंतर सहयोग प्रदान करते रहते हैं। आकाशवाणी जैसे राष्ट्रीय मंच पर लाला जी के चयन की सूचना प्राप्त होते ही उनके शिष्यों, स्नेहीजनों



और पत्रकार जगत में हर्ष की लहर दौड़ गई है। उनकी इस उपलब्धि पर नगर के पत्रकार शिव कान्त पांडेय, डॉ. नरेंद्र सिंह राजावत, अशोक ताऊ, अरविंद व्यास, राजेंद्र अग्रवाल, देवेंद्र शर्मा, पंकज भाववार, राहुल इंदौरी, नीतेश जोशी, वापुसिंग चौहान, आदि ने बधाई दी। नगर के लिए गौरव का विषय बताते हुए सभी ने उन्हें उज्ज्वल भविष्य की शुभकामनाएं और बधाई प्रेषित की है।

विकास को गति देने का संकल्प भोजशाला पर फैसला सनातन के पक्ष में आने पर बांटी मिठाइयां, मुख्यमंत्री का जताया आभार



उज्जैन। राष्ट्रवादी विचारों के समूह हम हिन्दुस्तानी ने मध्य प्रदेश राज्य हाउसिंग बोर्ड के नवनिर्वाहक अध्यक्ष ओम जैन और उज्जैन विकास प्राधिकरण के चेयरमैन रवि सोलंकी का अभिनंदन किया। अपना स्वीट्स पर आयोजित इस समारोह में दोनों अतिथियों ने प्रदेश और शहर के विकास को गति प्रदान करने का अपना संकल्प दोहराया।

संस्था के सदस्यों ने दोनों नेताओं को यह महत्वपूर्ण दायित्व सौंपने के लिए मुख्यमंत्री डॉ. मोहन यादव का आभार जताया। कार्यक्रम में उपस्थित गणमान्य नागरिकों ने बाबा महाकाल से दोनों अतिथियों के यशस्वी कार्यकाल की प्रार्थना की। इस दौरान धार की भोजशाला वाग्देवी मंदिर का फैसला सनातन के पक्ष में आने पर उपस्थित जनों ने मिठाइयां बांटेकर हर्ष भी व्यक्त

किया। समारोह में संजय ज्ञानी और संजय शर्मा ने अभिनंदन पत्र का वाचन किया। इस अवसर पर शिक्षा जगत के विद्वान प्रोफेसर संजय वर्मा, योगेश कुल्मी, राजेश पंड्या और पंकज चौधरीकर सहित संस्था के कई सदस्य उपस्थित थे। संचालन डॉ. सुशील खण्डेलवाल और डॉ. राहुल नागर ने किया। अंत में लोकेन्द्र शास्त्री और अनिल वैष्णव ने सभी के प्रति आभार व्यक्त किया।

नीट-यूजी परीक्षा अनियमितता पर शैक्षिक महासंघ ने जताई चिंता

एवं सचिव डॉ. सखाराम मुजाव्दे ने कहा कि राष्ट्रीय परीक्षण एजेंसी द्वारा परीक्षा निरस्त किए जाने तथा केंद्र सरकार द्वारा मामले की जांच केंद्रीय अन्वेषण ब्यूरो को सौंपना आवश्यक कदम है, उनका कहना है कि इससे परीक्षा प्रणाली में पारदर्शिता और विद्यार्थियों का विश्वास पुनः स्थापित करने में मदद मिलेगी। महासंघ ने कहा कि नीट जैसी राष्ट्रीय परीक्षाएं केवल प्रवेश प्रक्रिया नहीं, बल्कि विद्यार्थियों के वर्षों के परिश्रम, समर्पण और सपनों का आधार होती हैं, ऐसे में परीक्षा में किसी भी प्रकार की अनियमितता विद्यार्थियों के मानसिक संतुलन और मनोबल को प्रभावित करती है तथा संपूर्ण शिक्षा व्यवस्था की साख को नुकसान पहुंचाती है।

सुरक्षित और पारदर्शी प्रणाली की मांग

महासंघ ने परीक्षा प्रणाली को अधिक सुरक्षित और पारदर्शी बनाने के लिए कई मांगें भी रखीं। इनमें प्रश्नपत्र लीक मामले में शामिल व्यक्तियों और संस्थाओं पर त्वरित एवं कठोर कार्रवाई, एनटीए की परीक्षा प्रक्रिया और सुरक्षा तंत्र का स्वतंत्र ऑडिट, पुनः परीक्षा की पारदर्शी व्यवस्था तथा प्रभावित विद्यार्थियों के लिए मनोवैज्ञानिक परामर्श सुविधा उपलब्ध कराने की मांग प्रमुख है। संगठन ने भविष्य में ऐसी घटनाओं की पुनरावृत्ति रोकने के लिए तकनीकी सुरक्षा, डिजिटल निगरानी और जाबदाबदी तंत्र को मजबूत बनाने पर भी जोर दिया।

नीट विवाद को लेकर एनएसयूआई का प्रदर्शन

नारेबाजी के बीच एसडीएम को सौंपा ज्ञापन

नवभारत न्यूज इंदौर। नीट परीक्षा में कथित पेपर लीक और अनियमितताओं को लेकर शुरुआत में एनएसयूआई इंदौर ने विरोध प्रदर्शन करते हुए कलेक्टर के नाम एसडीएम को ज्ञापन सौंपा। प्रदर्शन के दौरान छात्र नेताओं ने परीक्षा प्रणाली में पारदर्शिता की मांग उठाते हुए हड़ताल जैसी तत्काल भंग करने की मांग की। ज्ञापन सौंपने पहुंचे एनएसयूआई कार्यकर्ताओं ने हाथों में तख्तियां लेकर छात्रों के भविष्य से हिलवाड़ बंद करो पेपर लीक के दोषियों को सजा दो और शिक्षा माफियाओं पर कार्रवाई करो जैसे नारे लगाए, छात्र नेता रजत सिंह पटेल ने कहा कि हड़ताल जैसी महत्वपूर्ण परीक्षा में अनियमितताएं देशभर के लाखों विद्यार्थियों के भविष्य पर सीधा आघात हैं।



एनएसयूआई इंदौर जिला अध्यक्ष रजत सिंह पटेल ने कहा कि छात्रों ने

घटनाओं ने पूरी परीक्षा प्रक्रिया की विश्वसनीयता पर सवाल खड़े कर दिए हैं, उन्होंने मांग की कि मामले को उच्चस्तरीय एवं निष्पक्ष जांच कर दोषियों और शिक्षा माफियाओं के खिलाफ सख्त कानूनी कार्रवाई की जाए, संगठन ने ज्ञापन में मांग रखी कि परीक्षा प्रक्रिया को पूरी तरह सुरक्षित और पारदर्शी बनाया जाए, लापरवाही बरतने वाले अधिकारियों पर कार्रवाई हो तथा प्रभावित छात्रों के मानसिक और शैक्षणिक नुकसान को भरपाई के लिए सरकार ठोस कदम उठाए, एनएसयूआई ने चेतावनी दी कि यदि जल्द उचित कार्रवाई नहीं हुई तो संगठन प्रदेशभर में उग्र आंदोलन करेगा। प्रदर्शन और ज्ञापन कार्यक्रम में शुभम सिंह दरबार, सनी ठाकुर, अंकित सरोनिया, संदीप पटौदे, पलाश मिश्रा, कपिल सोलंकी, शशांक त्रिपाठी, नवीन पंचार, शुभम ठाकुर, देव चौहान, हिमांशु मलौरिया, कुणाल सुनहरे, रुद्र सिंह, मोहित चौहान सहित बड़ी संख्या में छात्र प्रतिनिधि मौजूद रहे।

वर्षों की मेहनत और तैयारी के बाद परीक्षा दी, लेकिन पेपर लीक की